

an>

Title: Need to provide stoppage of various trains at railway stations under Aurangabad Parliamentary Constituency, Bihar - Laid.

श्री सुशील कुमार सिंह (औरंगाबाद): मैं अपने संसदीय क्षेत्र के मुख्य स्टेशनों पर विभिन्न रेलगाड़ियों के ठहराव की मांग वर्षों से कर रहा हूँ, इस संबंध में मैं कई पत्र सरकार और महाप्रबंधक पूर्व-मध्य रेलवे को प्रेषित कर और व्यक्तिगत रूप से मिलकर कई बार अपनी मांग माननीय रेल मंत्री जी के समक्ष चर्चा की, परंतु अभी तक कार्रवाई शून्य है। मेरा क्षेत्र लेफ्ट विंग एक्सट्रमिस्म (LWE) के अधीन अतिसंवेदनशील क्षेत्र है। ट्रेनों के ठहराव से रेल यात्री सुगमतापूर्वक अपने घर जा सकते हैं।

पूर्व-मध्य रेलवे के परैया स्टेशन पर देहरादून/सियालदह एक्सप्रेस, गुरारू स्टेशन पर बुद्ध पूर्णिमा/किसान/पुरूषोत्तम/शालीमार/लालकुआँ एक्सप्रेस/अनुग्रह नारायण स्टेशन पर 12987/12988 अजमेर सियालदह/11045/11046 दीक्षा भूमि/कालका मेल/चम्बल एक्सप्रेस/शिप्रा एवं चेन्नई-एगमोर एक्सप्रेस, रफीगंज में हावड़ा-मुम्बई, हावड़ा-जोधपुर, टाटा-अमृतसर, अजमेर सियालदह मेल/एक्सप्रेस जाखिम स्टेशन पर महाबोधि एक्सप्रेस, फेसर में जम्मूतवी सियालदह, वरकाखाना पलामू/राजगीर सारनाथ बुद्ध पूर्णिमा/महाबोधि एक्सप्रेस, बघोई कुशा स्टेशन पर 13243/13244 इन्टरसिटी एक्सप्रेस का ठहराव जनहित एवं रेलहित में आवश्यक है। मेरी मांग जनहित और रेलवे नियम के अधीन है। पूर्व-मध्य रेलवे के भभुआ रोड स्टेशन C श्रेणी का स्टेशन है और इस स्टेशन पर 8 जोड़ी मेल/एक्सप्रेस गाड़ियों का ठहराव है। अनुग्रह नारायण स्टेशन 'ए' श्रेणी का स्टेशन है इसके बावजूद इस स्टेशन पर भभुआ रोड पर रूकने वाली रेल गाड़ियों का ठहराव नहीं है, ऐसा क्यों?

यह भी उल्लेखनीय है कि वधोई कुशा स्टेशन पर पूर्व में पटना-डेहरी-मुगलसराय फास्ट सवारी गाड़ी का ठहराव था, परन्तु इस ट्रेन की सेवा रद्द कर भुआ इन्टरसिटी एक्सप्रेस का परिचालन शुरू किया गया है, परन्तु यह ट्रेन उक्त स्टेशन पर नहीं रूकती है, जबकि ट्रेन सेवा बंद होने के पश्चात् इस ट्रेन का ठहराव वधोई कुशा स्टेशन पर होना चाहिए ।

अतः सरकार से आग्रह है कि उपर्युक्त वर्णित स्टेशनों पर उपर्युक्त वर्णित रेलगाड़ियों का ठहराव तत्काल प्रभाव से करने हेतु सक्षम अधिकारी को समुचित निर्देश जारी करने की कृपा की जाए ।